

கனமழை: சென்னை - திருவள்ளூர் - செங்கல்பட்டு - காஞ்சிபுரம் மாவட்டங்களில் பள்ளிகள் - கல்லூரிகளுக்கு இன்று விடுமுறை!

தயார் நிலையில் நிவாரண மையங்கள் - மீட்பப்பணி அலுவலர்கள்!

சென்னையில் - மழை வெள்ளப் பகுதிகளைப் பார்வையிட்டு - முதலமைச்சர் மு.க.ஸ்டாலின் அறிவிப்பு!

சென்னை, அக்ட.16- கனமழை அறிவிப்பைத் தொடர்ந்து, முதலமைச்சர் மு.க.ஸ்டாலின் அவர்கள் வட சென்னை பகுதிகளில் ஆய்வு மேற்கொண்டார்.

முன்னெச்சரிக்கை நடவடிக்கையாக சென்னை, திருவள்ளூர், செங்கல்பட்டு, காஞ்சிபுரம் மாவட்டங்களிலுள்ள பள்ளிகள், கல்லூரிகள் மற்றும் அத்தியாவசிய சேவைத் துறைகள் தவிர பிற அரசு அலுவலகங்களுக்கு இன்று (16.10.2024) விடுமுறை என்றும் - கனமழையையொட்டி தயார் நிலையில் நிவாரண மையங்கள் உள்ளன. மீட்புப் பணி அலுவலர்கள் உள்ளார்கள் என்றும் முதலமைச்சர் மு.க.ஸ்டாலின் அவர்கள் அறிவித்துள்ளார்.

முதலமைச்சர் மு.க.ஸ்டாலின் அவர்கள் நேற்று (15.10.2024) சென்னை மற்றும் அதனைச் சுற்றியுள்ள திருவள்ளூர், செங்கல்பட்டு, காஞ்சிபுரம் ஆகிய மாவட்டங்களில் கனமழை பெய்யக்கூடும் என்ற வானிலை மைய எச்சரிக்கையைத் தொடர்ந்து, மழை பெய்து வரும் நிலையில், வடசென்னை பகுதிகளில் ஆய்வு மேற்கொண்டார்.

தமிழ்நாட்டில் வடகிழக்கு பருவமழை யொட்டி கனமழையை எதிர்கொள்வதற்கான நடவடிக்கைகள் குறித்து முதலமைச்சர் அவர்கள் தலைமையில் 30.9.2024 மற்றும் 14.10.2024 ஆகிய தேதிகளில் தலைமைச் செயலகத்தில் ஆய்வுக் கூட்டம் நடத்தப்பட்டு, கனமழையின் தாக்கத்தினை எதிர்கொள்ள பொதுமக்களின் பாதுகாப்புக் கருதி பல்வேறு துறைகள் மூலம் எடுக்கப்பட வேண்டிய நடவடிக்கைகள் குறித்து அரசு உயர் அலுவலர்களுக்கு அறிவுரைகளை வழங்கினார்.

முதலமைச்சர் அவர்களின் உத்தரவின் படி, துணை முதலமைச்சர் உதயநிதி ஸ்டாலின் அவர்கள் நேற்று முன்தினம் நள்ளிரவு கனமழை பெய்து கொண்டிருந்த நிலையில், மயிலாப்பூர், சேப்பாக்கம் திருவல்லிக்கேணி சட்டமன்றத் தொகுதிகளுக்குப் பகுதிகளில் ஆய்வு மேற்கொண்டு, தேங்கும் மழைநீரை உடனடியாக அகற்றி டவும், மழைப்பொழிவை முறையாகக் கண்காணித்து மக்களுக்கு பாதிப்பு ஏற்படாத வகையில் நடவடிக்கைகளை மேற்கொள்ளவும் அலுவலர்களுக்கு உத்தரவிட்டார்.

பின்னர், நேற்று (15.10.2024) காலை பெருநகர சென்னை மாநகராட்சி கட்டுப்பாட்டு மையம் மற்றும் எழிலகத்திலுள்ள மாநில அவசரகால செயல்பாட்டு மையத்திற்கு நேரில் சென்று ஆய்வு மேற்கொண்டார்.

அதனைத் தொடர்ந்து, நேற்று முன்தினம்

எழும்பூர் தொகுதியில்

மழை நீரை வெளியேற்றும் பணிகள்!

இ.பரந்தாமன், எம்.எல்.ஏ., ஆய்வு!

சென்னை, அக்ட.16- நாடு முதலமைச்சருமான மழையை எதிர்கொள்ள கழகத் தலைவரும் தமிழ் தளபதி அவர்கள் பருவ அளித்துள்ள வழிகாட்டுதல்



எழும்பூர் தொகுதி, பெரியமேடு, பூந்தமல்லி நெடுஞ்சாலையில் மழை நீர் வெளியேற்றும் பணிகள் குறித்து எழும்பூர் சட்டமன்ற உறுப்பினர் வழக்கறிஞர் இ.பரந்தாமன் ஆய்வு மேற்கொண்டார். அல்வமயம், மாநில நெடுஞ்சாலை துறை அதிகாரிகள் மற்றும் சென்னை மாநகராட்சி, மண்டலம் 5இன் செயற்பொறியாளர் ஆகியோர் உடனிருந்தனர்.



எம் இரவு முதல் தொடர்மழை பெய்துவரும் நிலையில், முதலமைச்சர் அவர்கள் நேற்று (15.10.2024) யானைக்கவுனி கால்வாயில் மழைநீர் தடையின்றிச் சென்றிட மழைநீரில் அடித்துவரப்படும் கழிவுகளை JCB இயந்திரம் மூலம் உடனுக்குடன் அகற்றும் பணிகளை பார்வையிட்டு, ஆய்வு செய்தார்.

அதனைத் தொடர்ந்து முதலமைச்சர் அவர்கள், பேசின் மேம்பாலத்திலிருந்து, காந்தி கால்வாய், ஓட்டேரி நல்லா கால்வாய் சேரும் இடமான பக்கிங்ஹாம் கால்வாயில் மழைநீர் தடையின்றிச் செல்கிறதா என்பதைப் பார்வையிட்டு, ஆய்வு செய்தார்.

முதலமைச்சர் அவர்கள் டிமெல்லோஸ் சாலையில், அதிகமாக மழைநீர் தேங்கும் இடங்களான கே.எம். கார்டன் மற்றும் புளியந்தோப்பு பகுதிகளில் சேரும் மழைநீரை மோட்டார் பம்புகள் மூலம் வெளியேற்றும் பணிகளைப் பார்வையிட்டு ஆய்வு செய்தார்.

தொடர்ந்து, புளியந்தோப்பு பகுதிகளில் ஆய்வு மேற்கொண்ட போது, அங்கு பணி மேற்கொண்டிருந்த பெருநகர சென்னை மாநகராட்சி முன்களப் பணியாளர்கள் மற்றும் தூய்மைப் பணியாளர்களுடன் முதலமைச்சர் அவர்கள் கலந்துரையாடி, அருகிலிருந்த தேநீர்க் கடைக்கு அவர்களை அழைத்துச் சென்று தேநீர் அருந்தினார்.

பின்னர், ஸ்டாலின் சாலையில் உள்ள மேம்பாலத்தில் அமைக்கப்பட்டுள்ள மோட்டார் பம்புகள் மூலம் பெரம்பூர் பிரதான சாலை பகுதிகளில் தேங்கும் மழைநீர் ஓட்டேரி நல்லா கால்வாய்க்குச் சென்றடைவதைப் பார்வையிட்டார்.

தொடர்ந்து, ஓட்டேரி நல்லா கால்வாயில் மழைநீர் தடையின்றிச் செல்வதை முதலமைச்சர் அவர்கள் பார்வையிட்டு, ஆய்வு செய்த பின், அங்கு பணியில் இருந்த தூய்மைப் பணியாளர்களுக்கு தேநீர் மற்றும்

பிஸ்கட்களை வழங்கினார்.

இந்த ஆய்வின்போது, நகராட்சி நிர்வாகத் துறை அமைச்சர் கே.என்.நேரு, இந்து சமய அறநிலையத் துறை அமைச்சர் பி.கே.சேகர் பாபு, பெருநகர சென்னை மாநகராட்சி மேயர் திருமதி ஆர்.பிரியா, நாடாளுமன்ற உறுப்பினர் டாக்டர் கலாநிதி வீராசாமி, சட்டமன்ற உறுப்பினர்கள் இ.பரந்தாமன், தாயகம் கவி, நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா.கார்த்திகேயன், சென்னைப் பெருநகர் வளர்ச்சிக் குழும உறுப்பினர் செயலர் அன்சல் மிஸ்ரா, நகர் ஊரமைப்பு இயக்கத்தின் இயக்குநர் பி.கணேசன் மற்றும் அரசு உயர் அலுவலர்கள் உடனிருந்தனர்.

தமிழ்நாட்டில் பிற மாவட்டங்களில் பெய்த கனமழையின் விவரங்கள், பாதிப்புகள் மற்றும் எடுக்கப்பட்டுள்ள முன்னெச்சரிக்கை நடவடிக்கைகள்

தமிழ்நாட்டில் கடந்த 1.10.2024 முதல் 14.10.2024 வரை 10.52 செ.மீ. மழை பெய்துள்ளது. அதாவது வழக்கமான அளவைவிட 68 சதவிகிதம் கூடுதல் மழை பெய்துள்ளது. கடந்த 24 மணி நேரத்தில் தமிழ்நாட்டில் சராசரியாக 2.241 செ.மீ.,

மழை பெய்துள்ளது.

நாமக்கல் மாவட்டத்தில் ஒரு நிவாரண முகாம் துவக்கப்பட்டு அங்கு 32 நபர்கள் தங்க வைக்கப்பட்டுள்ளனர். மேலும், 96 நபர்களுக்கு உணவு பொட்டலங்கள் வழங்கப்பட்டுள்ளன.

வானிலை மைய அறிவிப்பின்படி, இன்று (16.10.2024) திருவள்ளூர், சென்னை, காஞ்சிபுரம், செங்கல்பட்டு, கடலூர், விழுப்புரம், மயிலாடுதுறை, நாகப்பட்டினம் மற்றும் திருவாளர். இராணிப்பேட்டை, திருவண்ணாமலை, கள்ளக்குறிச்சி, பெரம்பலூர், அரியலூர் மற்றும் தஞ்சாவூர் ஆகிய மாவட்டங்களில் கனமழை முதல் மிக கனமழையும், வேலூர், திருப்பத்தூர், கிருஷ்ணகிரி, தருமபுரி, சேலம், திருச்சிராப்பள்ளி மற்றும் புதுக்கோட்டை ஆகிய மாவட்டங்களில் கனமழையும் பெய்யும் என்றும் அறிவித்துள்ளது.

மேலும், 17.10.2024 அன்று திருவள்ளூர், இராணிப்பேட்டை, வேலூர், திருப்பத்தூர் மற்றும் கிருஷ்ணகிரி ஆகிய மாவட்டங்களில் கனமழை முதல் மிக கனமழையும், சென்னை, காஞ்சிபுரம், திருவண்ணாமலை, தருமபுரி, சேலம் மற்றும் ஈரோடு மாவட்டங்களில் கனமழையும்

முன்களப் பணியாளர்கள் - தூய்மைப்பணியாளர்களுடன் எப்போதும் முன்கள வீரனாகத் துணை நிற்பேன்!

முதல்வர் மு.க.ஸ்டாலின் சமூக வலைதளப் பதிவு!

சென்னை, அக்ட.16- கொட்டும் மழை - இயற்கை பேரிடங்களில் தன்னலம் கருதாது பணியாற்றும் முன்களப் பணியாளர்கள் மற்றும் தூய்மைப் பணியாளர்களுடன் எப்போதும் நானும் முன்கள வீரனாகத் துணை நிற்பேன் என முதல்வர் மு.க.ஸ்டாலின் அவர்கள் சமூக வலைதளப் பதிவில் குறிப்பிட்டுள்ளார்.

முதலமைச்சர் மு.க.ஸ்டாலின் அவர்கள் புளியந்தோப்பு பகுதிகளில் ஆய்வு மேற்கொண்டபோது, அங்கு பணி மேற்கொண்டிருந்த பெருநகர சென்னை மாநகராட்சி முன்களப் பணியாளர்கள் மற்றும்

தூய்மைப் பணியாளர்களுடன் கலந்துரையாடியது குறித்த சமூக வலைதளப் பதிவு வருமாறு:-

கொட்டும் மழை உள்ளிட இயற்கைப் பேரிடங்களை எதிர்கொள்ளத் தன்னலம் கருதாமல் நேரம் காலம் பாக்காமல் நம் துயர்துடைக்கக் களம் காண்பவர்கள் தூய்மைப் பணியாளர்கள், மாநகராட்சி ஊழியர்கள் மற்றும் அலுவலர்கள். அவர்களுடன் நானும் எப்போதும் முன்கள வீரனாகத் துணை நிற்பேன்.

இவ்வாறு முதல்வர் மு.க.ஸ்டாலின் அவர்கள் குறிப்பிட்டுள்ளார்.

பெய்யும் என்று அறிவித்துள்ளது.

பொதுவான எச்சரிக்கை நடைமுறை (CAP) மூலம் 85 இலட்சம் கைபேசிகளுக்கு முன்னெச்சரிக்கை தகவல்கள் அனுப்பப்பட்டுள்ளது. தமிழ்நாடு பேரிடர் மீட்பு படையில் 444 வீரர்களைக் கொண்ட 16 குழுக்களும், தேசிய பேரிடர் மீட்பு படையில் 10 குழுக்களும் தயார் நிலையில் உள்ளன.

சென்னையில் 89 மீட்டிப் படகுகள் நிலைநிறுத்தப்பட்டுள்ளது.

மேலும், சென்னையில் 300 நிவாரண மையங்களும், மாநிலம் முழுவதும் 5147 மையங்களும் அமைக்கப்பட்டு தயார் நிலையில் உள்ளன. மீட்பு மற்றும் நிவாரணப் பணிகளை விரைந்து கொள்ள மாநிலம் முழுவதும் கண்காணிப்பு அலுவலர்களாக 37 மூத்த இந்திய ஆட்சிப் பணி அலுவலர்களும், பெருநகர சென்னை மாநகராட்சிப் பகுதிக்கு 15 இந்திய ஆட்சிப் பணி அலுவலர்களும், 6 மாவட்ட வருவாய் அலுவலர்களும் நியமிக்கப்பட்டுள்ளனர்.

கனமழை தொடர்பாக மாநில அவசரகால செயல்பாட்டு மையத்தில் பெறப்பட்ட 249 புகார்களில் 215 புகார்களுக்கு தீர்வு காணப்பட்டுள்ளது.

கனமழையை முன்னிட்டு விடுமுறை அறிவிப்பு

இன்று (16.10.2024) சென்னை, திருவள்ளூர், காஞ்சிபுரம் மற்றும் செங்கல்பட்டு மாவட்டங்களில் பள்ளி, கல்லூரிகளுக்கு விடுமுறை அறிவிக்கப்படுகிறது.

சென்னை, திருவள்ளூர், காஞ்சிபுரம் மற்றும் செங்கல்பட்டு ஆகிய நான்கு மாவட்டங்களிலுள்ள அரசு மற்றும் பொதுத் துறை நிறுவனங்களுக்கு நாளை விடுமுறை அறிவிக்கப்படுகிறது.

எனினும், அத்தியாவசிய சேவைத் துறைகளான காவல் துறை, தீயணைப்பு மற்றும் மீட்புப் பணிகள் துறை, உள்ளாட்சி நிர்வாகத் துறைகள், பால் வளத்துறை, குடிநீர் வழங்கல் துறை, மருத்துவமனைகள், மருந்தகங்கள், வங்கிகள், நிதி நிறுவனங்கள், மின்சாரத் துறை, காய்கறிகள் மற்றும் இதர அத்தியாவசியப் பொருட்களுக்கான போக்குவரத்து, மாநகர போக்குவரத்து, சென்னை மெட்ரோ ரயில், MRTS, இரயில்வே, விமான நிலையம், விமான போக்குவரத்து, பெட்ரோல் பங்குகள், ஹோட்டல்கள் மற்றும் உணவகங்கள் மற்றும் பேரிடர் மீட்பு நிவாரண பணிகள் மேற்கொள்ளும் துறைகள் ஆகியவை வழக்கம் போல் இயங்கும்.

பிற கடைகள் மற்றும் வணிக நிறுவனங்கள் வழக்கம் போல் செயல்படும்.

இன்று (16.10.2024) மிக அதிகமழை எதிர்பார்க்கப்படுவதை முன்னிட்டு, சென்னையில் உள்ள தனியார் அலுவலகங்கள் மிகக் குறைந்தபட்ச பணியாளர்களைக் கொண்டோ அல்லது தங்கள் பணியாளர்களை வீட்டிலிருந்தே பணியாற்றும்படியோ அறிவுரை வழங்க கேட்டுக் கொள்ளப்படுகிறது.

இவ்வாறு அரசின் செய்திக் குறிப்பில் தெரிவிக்கப்பட்டுள்ளது.

லின்படி, கழகச் சட்டத் துறை இணைச் செயலாளரும் எழும்பூர் சட்டமன்ற உறுப்பினருமான வழக்கறிஞர் இ.பரந்தாமன், எழும்பூர் தொகுதி, வாண்டு எண் 61, 99, 108க்குட்பட்ட பகுதிகளில் மழை நீர் தடையின்றி வெளியேற்றப்படும் பணிகள் குறித்து ஆய்வு செய்தார்.

வாண்டு எண்.61இல் பி.வி. செரியன் லேன், அய்யாசாமி குடிசைப் பகுதி, அய்யாசாமி லேன், எத்திராஜ் சாலை, நக் மணி லட்சுமிபதி சாலை, ஆதித்தனார் சாலை ஆகிய பகுதிகளை மாநகராட்சி அதிகாரிகளோடு நேரடியாகப் பார்வையிட்டு, அப்பகுதிகளில் மழை நீர் தேங்கி நிற்கிறதா, வடிகால்களில் மழைநீர் தடையின்றி வெளியேறுகிறதா என்பது குறித்தும்;

அய்யாசாமி குடிசைப் பகுதியில் இடைவிடாத கனமழை காரணமாக மழை நீர் அதிக அளவில் தேங்கி வருவதால், அங்கு குடியிருந்து வரும் பொதுமக்களின் பாதுகாப்பு கருதி, அவர்களை வரதராஜபுரத்தில் உள்ள சென்னை மாநகராட்சிப் பள்ளியில் தங்க வைப்பதற்கான ஏற்பாடுகளை மேற்கொண்டும்;

கெங்கு ரெட்டி சப்வேயில் தேங்கும் மழை நீர் 20 HP திறன் கொண்ட இரண்டு மோட்டார்கள் மூலம் வெளியேற்றப்பட்டு வரும்

நிலையில், அங்கு மழை நீர் தடையின்றி வெளியேற்றப்படுவதையும், அந்த சப்வேய் அருகிலுள்ள பூபதி நகர் மோட்டார் அறையில் பொருத்தப்பட்டு இயக்கப்பட்டுவரும் அவ்விரண்டு மோட்டார்கள் நேரில் சென்று பார்வையிட்டும்;

வாண்டு எண்.99, சாஸ்திரி நகரில் மழை நீரை வெளியேற்றுவதற்காக 100 HP மோட்டார் பொருத்தப்பட்டு இயக்கப்பட்டு வரும் நிலையில், அப்பகுதியில் தடையின்றி மழை நீர் வெளியேற்றப்பட்டு வருவதையும்;

கீழ்ப்பாக்கம், ஓசாங்குளம் தமிழ்நாடு நகர்ப்புற வாழ்விட மேம்பாட்டு வாரியக் குடியிருப்பு வளாகத்தில் தேங்கும் மழை நீர் 25 HP திறன் கொண்ட மோட்டார் மூலமும், அக்குடியிருப்புக்கு அருகில் உள்ள பூபதி நகரில் தேங்கும் மழை நீர் 35 HP திறன் கொண்ட மோட்டார் மூலமும் வெளியேற்றப்பட்டு வருவதையும்;

வாண்டு 108இல் மெட்ரோ ரயில் பணிகள் நடந்துவரும் சேத்துப்பட்டு, டாக்டர் குருசாமி பாலத்திற்கு கீழுள்ள அரங்கநாதன் சப்வேயில் தேங்கி நிற்கும் மழை நீரை வெளியேற்ற ஏற்கெனவே இரண்டு மின் மோட்டார்கள் பொருத்தப்பட்டு இயக்கப்பட்டு வரும் நிலையில், கூடுதலாக இன்னமொரு 10 H.P. மோட்டாரைப்

பொருத்தி மழை நீரை வெளியேற்ற மாறு

சென்னை மெட்ரோ ரயில் கழகத்தின் பாதுகாப்பு மேலாளரிடம் (Safety Manager) அறிவுறுத்தியும்;

குருசாமி பாலத்திற்கு அருகிலுள்ள சேத்துப்பட்டு, மேயர் இராமநாதன் சாலையில் மழை நீர் தடையின்றி வடிகிறதா என்பது குறித்து

நேரில் சென்று பார்வையிட்டும்;

தாஸ்புரம் பகுதியில் தேங்கும் மழை நீர் 35 HP திறன் கொண்ட மோட்டார் மூலமும், பச்சையப்பா கல் லூரி விடுதி சாலையில் தேங்கும் மழை நீர் 35 HP திறன் கொண்ட மோட்டார் மூலம் வெளியேற்றப்பட்டு வருவதை நேரில் சென்று

பார்வையிட்டும் எழும்பூர் சட்டமன்ற உறுப்பினர் இ.பரந்தாமன் இவ்விடங்களில் எல்லாம் மழை நீர் வெளியேற்றும் பணிகள் குறித்து ஆய்வு செய்தார்.

இவ்வாய்வுகளின் போது எழும்பூர் தொகுதியைச் சேர்ந்த கழக நிர்வாகிகளும் செயல்வீரர்களும் உடனிருந்தனர்.



மருத்துவம் மற்றும் மக்கள் நல்வாழ்வுத்துறை அமைச்சர் மா சப்பிரமணியன் நேற்று (15.10.24) சென்னை மாநிலை பாலாஜி நகர், பள்ளிக்கரணை, மழப்பாக்கத்தில் மழை காரணமாக முன்னெச்சரிக்கை நடவடிக்கையாக 2000 பேருக்கு உணவு தயாரிக்கும் பணியை ஆய்வு மேற்கொண்டார். இந்நிகழ்வில் சட்டமன்ற உறுப்பினர் அறிவித்த ரேமஷ், மண்டல குழு தலைவர் பெருங்குடி ரவிச்சந்திரன் மற்றும் மாமன்ற உறுப்பினர்கள் உடன் இருந்தனர்.